

# एसडी विद्या में शिक्षकों को बताए गणित शिक्षण के ढंग

अम्बाला। समय के बदलाव के साथ-साथ शैक्षणिक कलाओं का विकास होना भी अनिवार्य है। इसी तथ्य को ध्यान में रखते हुए शनिवार कैंट स्थित एसडी विद्या स्कूल में गणित कार्यशाला का आयोजन किया गया। कार्यशाला में रिसोर्स पर्सन प्रोफेसर जेपी महेन्द्रू रहे। जिन्होंने गणित की सौ से अधिक पुस्तकें लिखी हैं। गणित शिक्षण के अत्याधुनिक ढंगों से सभी शिक्षकों को अत्यंत प्रभावशाली ढंग से परिचित कराया। कार्यशाला में अम्बाला के अधिकतर स्कूलों के अध्यापकों ने भाग लिया।

कार्यशाला का मुख्य उद्देश्य शिक्षकों को गणित शिक्षण के नए-नए तरीकों को



कैंट के एसडी विद्या स्कूल में गणित की कार्यशाला के बाद उपस्थित टीचर्स व रिसोर्स पर्सन प्रो. जेपी महेन्द्रू।

अपनाने के प्रति सचेत करना और विषय संबंधी विभिन्न गतिविधियों का ज्ञान देना था।

प्रोफेसर महेन्द्रू ने कश्मीर से कन्याकुमारी तक अनेक विद्यालयों में कार्यशालाओं का आयोजन कर

अध्यापकों को गणित जैसे विषय को सरल बनाने के अनेक गुर सिखाए हैं। अंत में कार्यशाला को अधिक रुचिकर बनाने के लिए विषय संबंधी प्रश्न गोष्ठी का आयोजन किया गया। निर्देशिका प्राचार्या नील इंदरजीत कौर संधु ने

कार्यशाला के रिसोर्स पर्सन का धन्यवाद किया और उपस्थित सभी शिक्षकों को छात्रों को उज्वल भविष्य के लिए इस कार्यशाला का लाभ उठाने और शिक्षण के आधुनिक तरीकों को अपने शिक्षण में लागू करने के लिए प्रोत्साहित किया।